

---

shrI lalitA tripurasundarI aparAdha kShamApana stotram

ಶ್ರೀಲಲಿತಾ ತ್ರಿಪುರಸುಂದರೀ ಅಪರಾಧಕ್ಷಮಾಪಣಸ್ತೋತ್ರಂ

Document Information



---

Text title : tripurasundarI aparAdha kShamApana stotram

File name : tripurasundarIaparAdhakShamApana.itx

Category : aparAdhakShamA, devii, dashamahAvidyA, lalitA, devI, panchadashI

Location : doc\_devii

Transliterated by : V. Gopalakrishnan vgg at igcar.ernet.in

Proofread by : V. Gopalakrishnan and his father who is a Sanskrit scholar.

Description-comments : A Hymn of worship to Goddess Tripurasundari

Latest update : December 27, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 27, 2022

*sanskritdocuments.org*

---

## ಶ್ರೀಲಲಿತಾ ತ್ರಿಪುರಸುಂದರೀ ಅಪರಾಧಕ್ಷಮಾಪಣಸ್ತೋತ್ರಂ



ಶ್ರೀಗಣೇಶಾಯ ನಮಃ .


ಓಂ ಕ ಏ ಈ ಲ ಹ್ರೀಂ ಹ ಸ ಕ ಹ ಲ ಹ್ರೀಂ ಸ ಕ ಲ ಹ್ರೀಂ ಶ್ರೀಂ .  
ಓಂ ಕಂಜಮನೋಹರ ಪಾದಚಲನ್ಮಣಿ ನೂಪುರಹಂಸ ವಿರಾಜಿತೇ  
ಕಂಜಭವಾದಿ ಸುರೌಘಪರಿಷ್ಕುತ ಲೋಕವಿಸೃತ್ವರ ವೈಭವೇ .  
ಮಂಜುಳವಾಜ್ಮಯ ನಿರ್ಜಿತಕೀರ ಕುಲೇಚಲರಾಜ ಸುಕನ್ಯಕೇ  
ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 1..  
ಏಣಧರೋಜ್ವಲ ಫಾಲತಲೋಲ್ಲಸ ದೈಣಮದಾಂಕ ಸಮನ್ವಿತೇ  
ಶೋಣಪರಾಗ ವಿಚಿತ್ರಿತ ಕಂದುಕ ಸುಂದರಸುಸ್ತನ ಶೋಭಿತೇ .  
ನೀಲಪಯೋಧರ ಕಾಲಸುಕುಂತಲ ನಿರ್ಜಿತಭೃಂಗ ಕದಂಬಕೇ  
ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 2..  
ಈತಿವಿನಾಶಿನಿ ಭೀತಿ ನಿವಾರಿಣಿ ದಾನವಹಂತ್ರಿ ದಯಾಪರೇ  
ಶೀತಕರಾಂಕಿತ ರತ್ನವಿಭೂಷಿತ ಹೇಮಕಿರೀಟ ಸಮನ್ವಿತೇ .  
ದೀಪ್ತರಾಯುಧ ಭಂಡಮಹಾಸುರ ಗರ್ವ ನಿಹಂತ್ರಿ ಪುರಾಂಬಿಕೇ  
ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 3..  
ಲಬ್ಧವರೇಣ ಜಗತ್ರಯಮೋಹನ ದಕ್ಷಲತಾಂತ ಮಹೇಷುಣಾ  
ಲಬ್ಧಮನೋಹರ ಸಾಲವಿಷಣ್ಣ ಸುದೇಹಭುವಾಪರಿ ಪೂಜಿತೇ .  
ಲಂಘಿತಶಾಸನ ದಾನವ ನಾಶನ ದಕ್ಷಮಹಾಯುಧ ರಾಜಿತೇ  
ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 4..  
ಹ್ರೀಂಪದ ಭೂಷಿತ ಪಂಚದಶಾಕ್ಷರ ಷೋಡಶವರ್ಣ ಸುದೇವತೇ  
ಹ್ರೀಮತಿಹಾದಿ ಮಹಾಮನುಮಂದಿರ ರತ್ನವಿನಿರ್ಮಿತ ದೀಪಿಕೇ .  
ಹಸ್ತಿವರಾನನ ದರ್ಶಿತಯುದ್ಧ ಸಮಾದರ ಸಾಹಸತೋಷಿತೇ  
ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 5..  
ಹಸ್ತಲಸನ್ನವ ಪುಷ್ಪಸರೇಕ್ಷು ಶರಾಸನ ಪಾಶಮಹಾಂಕುಶೇ  
ಹರ್ಯಜಶಂಭು ಮಹೇಶ್ವರ ಪಾದ ಚತುಷ್ಟಯ ಮಂಚ ನಿವಾಸಿನಿ .  
ಹಂಸಪದಾರ್ಥ ಮಹೇಶ್ವರಿ ಯೋಗಿ ಸಮೂಹಸಮಾದೃತ ವೈಭವೇ  
ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 6..


ಸರ್ವಜಗತ್ಕರಣಾವನ ನಾಶನ ಕರ್ತ್ರ ಕಪಾಲಿ ಮನೋಹರೇ  
 ಸ್ವಚ್ಛಮೃಣಾಲ ಮರಾಲತುಷಾರ ಸಮಾನಸುಹಾರ ವಿಭೂಷಿತೇ .  
 ಸಜ್ಜನಚಿತ್ತ ವಿಹಾರಿಣಿ ಶಂಕರಿ ದುರ್ಜನ ನಾಶನ ತತ್ಪರೇ  
 ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 7..  
 ಕಂಜದಳಾಕ್ಷಿ ನಿರಂಜನಿ ಕುಂಜರ ಗಾಮಿನಿ ಮಂಜುಳ ಭಾಷಿತೇ  
 ಕುಂಕುಮಪಂಕ ವಿಲೇಪನ ಶೋಭಿತ ದೇಹಲತೇ ತ್ರಿಪುರೇಶ್ವರಿ .  
 ದಿವ್ಯಮತಂಗ ಸುತಾಧ್ಯತರಾಜ್ಯ ಭರೇ ಕರುಣಾರಸ ವಾರಿಧೇ  
 ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 8..  
 ಹಲ್ಲಕಚಂಪಕ ಪಂಕಜಕೇತಕ ಪುಷ್ಪಸುಗಂಧಿತ ಕುಂತಲೇ  
 ಹಾಟಕ ಭೂಧರ ಶೃಂಗವಿನಿರ್ಮಿತ ಸುಂದರ ಮಂದಿರವಾಸಿನಿ .  
 ಹಸ್ತಿಮುಖಾಂಬ ವರಾಹಮುಖೀಧೃತ ಸೈನ್ಯಭರೇ ಗಿರಿಕನ್ಯಕೇ  
 ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 9..  
 ಲಕ್ಷ್ಮಣಸೋದರ ಸಾದರ ಪೂಜಿತ ಪಾದಯುಗೇ ವರದೇಶಿವೇ  
 ಲೋಹಮಯಾದಿ ಬಹುನ್ನತ ಸಾಲ ನಿಷಣ್ಣ ಬುಧೇಶ್ವರ ಸಮ್ಯುತೇ .  
 ಲೋಲಮದಾಲಸ ಲೋಚನ ನಿರ್ಜಿತ ನೀಲಸರೋಜ ಸುಮಾಲಿಕೇ  
 ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 10..  
 ಹ್ರೀಮಿತಿಮಂತ್ರ ಮಹಾಜಪ ಸುಸ್ಥಿರ ಸಾಧಕಮಾನಸ ಹಂಸಿಕೇ  
 ಹ್ರೀಂಪದ ಶೀತಕರಾನನ ಶೋಭಿತ ಹೇಮಲತೇ ವಸುಭಾಸ್ವರೇ .  
 ಹಾರ್ದತಮೋಗುಣ ನಾಶಿನಿ ಪಾಶ ವಿಮೋಚನಿ ಮೋಕ್ಷಸುಖಪ್ರದೇ  
 ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 11..  
 ಸಚ್ಚಿದಭೇದ ಸುಖಾಮೃತವರ್ಷಿಣಿ ತತ್ತ್ವ ಮಸೀತಿ ಸದಾದೃತೇ  
 ಸದ್ಗುಣಶಾಲಿನಿ ಸಾಧುಸಮರ್ಚಿತ ಪಾದಯುಗೇ ಪರಶಾಂಬವಿ .  
 ಸರ್ವಜಗತ್ ಪರಿಪಾಲನ ದೀಕ್ಷಿತ ಬಾಹುಲತಾಯುಗ ಶೋಭಿತೇ  
 ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 12..  
 ಕಂಬುಗಳೇ ವರ ಕುಂದರದೇ ರಸ ರಂಜಿತಪಾದ ಸರೋರುಹೇ  
 ಕಾಮಮಹೇಶ್ವರ ಕಾಮಿನಿ ಕೋಮಲ ಕೋಕಿಲ ಭಾಷಿಣಿ ಭೈರವಿ .  
 ಚಿಂತಿತಸರ್ವ ಮನೋಹರ ಪೂರಣ ಕಲ್ಪಲತೇ ಕರುಣಾರ್ಣವೇ  
 ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 13..  
 ಲಸ್ತಕಶೋಭಿ ಕರೋಜ್ಜಲ ಕಂಕಣಕಾಂತಿ ಸುದೀಪಿತ ದಿಜ್ಞುಖೇ  
 ಶಸ್ತತರ ತ್ರಿದಶಾಲಯ ಕಾರ್ಯ ಸಮಾದೃತ ದಿವ್ಯತನುಜ್ವಲೇ .  
 ಕಶ್ಯತುರೋಭುವಿ ದೇವಿಪುರೇಶಿ ಭವಾನಿ ತವಸ್ತವನೇ ಭವೇತ್  
 ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 14..

ಹ್ರೀಂಪದಲಾಂಚಿತ ಮಂತ್ರಪಯೋದಧಿ ಮಂಥನಜಾತ ಪರಾಮೃತೇ  
ಹವ್ಯವಹಾನಿಲ ಭೂಯಜಮಾನಕ ಖೇಂದು ದಿವಾಕರರೂಪಿಣಿ .  
ಹರ್ಯಜರುದ್ರ ಮಹೇಶ್ವರ ಸಂಸ್ತುತ ವೈಭವಶಾಲಿನಿ ಸಿದ್ಧಿದೇ  
ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 15..  
ಶ್ರೀಪುರವಾಸಿನಿ ಹಸ್ತಲಸದ್ವರ ಚಾಮರವಾಕ್ಯಮಲಾನುತೇ  
ಶ್ರೀಗುಹಪೂರ್ವ ಭವಾರ್ಜಿತ ಪುಣ್ಯಫಲೇ ಭವಮತ್ತವಿಲಾಸಿನಿ .  
ಶ್ರೀವಶಿನೀ ವಿಮಲಾದಿ ಸದಾನತ ಪಾದಚಲನ್ಮಣಿ ನೂಪುರೇ  
ಪಾಲಯ ಹೇ ಲಲಿತಾಪರಮೇಶ್ವರಿ ಮಾಮಪರಾಧಿನಮಂಬಿಕೇ .. 16..  
.. ಇತಿ ಶ್ರೀಲಲಿತಾತ್ರಿಪುರಸುಂದರೀ ಅಪರಾಧಕ್ಷಮಾಪಣಸ್ತೋತ್ರಂ ಸಂಪೂರ್ಣಂ ..

Encoded by V. Gopalakrishnan vggk at igcar.ernet.in

---

——  
*shrI lalitA tripurasundarI aparAdha kShamApana stotram*  
pdf was typeset on December 27, 2022

——  
Please send corrections to [sanskrit@cheerful.com](mailto:sanskrit@cheerful.com)

